

مسلمانوں کا ذوق کتاب داری

پروفیسر سید محمد سلیم °

طبعی لحاظ سے عرب ایک بے آب و گیاہ ریگستان تھا۔ علوم و فنون اور تہذیب و تمدن کے لحاظ سے بھی بغیر تھا۔ مگر اسلام کے آنے کے بعد عرب میں علوم و فنون کی فصل بہار لملما اٹھی۔ علوم کی ایجاد و اختراع میں عربوں نے کسی ہمسایہ قوم کے سامنے زانوے تکمذہ نہیں کیا۔ تمام علوم ان کے طبع زاد ہیں اور خداداد ہیں۔

قرآن مجید کی پہلی وحی جو نبی کریم صلی اللہ علیہ وسلم پر نازل ہوئی وہ یہ ہے: إِنَّا بِإِيمَانِكُمْ رَبِّكُمُ الَّذِي أَنْشَأَنَا مِنْ نَارٍ خَلَقَنَا (علق ۱۱: ۲) پڑھو (اے نبی) اپنے رب کے نام کے ساتھ جس نے پیدا کیا۔۔۔ اس کے بعد جو وحی نازل ہوئی وہ یہ ہے: هُنَّا وَالْقَلْمَنِ وَمَا يَشْتَرُونَ (القلم ۶۸: ۲) ن۔ قلم ہے قلم کی اور اس چیز کی جسے لکھنے والے لکھے رہے ہیں۔

مسلمانوں میں پڑھنے لکھنے کی تحریک قرآن مجید کی ان آیات مبارکہ سے ہوئی ہے۔ ان آیات کے نزول کے بعد رسول اللہ صلی اللہ علیہ وسلم نے کوہ صفا پر واقع حضرت ارمی بن ابی ارقمؓ صحابی کے گھر میں ایک تخفی مدرسہ جاری فرما دیا تھا۔ یہاں نو مسلم صحابہ آتے تھے اور قرآن مجید کی نازل شدہ آیات یاد کرتے تھے۔ یہ اسلام کا پہلا مدرسہ تھا۔

مدینہ ہجرت کرنے کے بعد آزاد فنا میر آگئی۔ وہاں سب سے پہلے ایک مسجد تعمیر کی۔ اس کے ساتھ ایک صد (چھوٹا) بھی تعمیر کرایا۔ یہ تھا اسلام کا پہلا ہاتھ لعده مدرسہ۔ اس طرح مسجد کے ساتھ مدرسہ کا تعلق روایت بن گیا۔ اس کے بعد جہاں جہاں مسلمانوں کے قدم پہنچے اور مساجد تعمیر ہوئیں وہاں مدارس بھی قائم ہو گئے۔ مثلاً بصرہ "کوفہ" کو فہرست "بیت المقدس" میں وغیرہ۔

كتب نویسی کی تحریک کو حضرت عمر بن عبد العزیزؓ کے اس فرمان سے فروغ حاصل ہوا ہے جس میں انہوں نے احادیث رسولؐ مجع کرنے کا حکم دیا تھا۔ صحابہؓ اور تابعینؓ نے بوی محنت و مشقت سے احادیث

جمع کیں۔ پھر ان کی تدوین، ترتیب اور تحقیق میں مدین بلکہ صدیاں صرف کر دیں۔ زوال بغداد تک مسلمانوں کی نظر میں اعلیٰ اور اشرف علم، علم حدیث تھا۔ مسلمانوں کا یہ برا قابل فخر کارنامہ ہے۔

کتب نویسی کو صنعت کاغذ سازی سے غیر معمولی تقویت پہنچی۔ یہ صنعت مسلمانوں نے اموی دور میں چینی قیدیوں سے حاصل کی۔ پھر مسلمانوں نے اس صنعت کو فروغ دیا اور ساری دنیا میں پھیلا دیا۔ اس کے بعد کتب خانوں کا وجود میں آجنا ایک لازمی امر تھا۔ بنی امیہ کی حکومت کے دور میں بڑے بڑے کتب خانے قائم ہو گئے تھے۔ علامہ شبیلی نے لکھا ہے سب سے پہلا کتب خانہ معاویہ بن یزید (۶۲ھ) نے قائم کیا تھا۔ معتبر نے بیان کیا ہے کہ خلیفہ ولید ثانی کے عمد میں امام زہری کی کتابیں اونٹوں پر لاد کر لائی گئی تھیں۔ بغداد، دمشق، قاہرہ اور قرطبه اہل علم کے مرکز تھے۔ بیت الحکمت اور خزانۃ الكتب کے نام سے کتب خانے قائم ہو رہے تھے۔

مسجد میں علما درس دیتے تھے۔ طلبہ ذوق و شوق سے ایک شر سے دوسرے شر میں اور ایک استاد سے دوسرے استاد کے درس میں شرکت کرنے کے لیے سفر کرتے رہتے تھے۔ درس و تدریس کے علاوہ علا، تصنیف و تالیف میں مشغول رہتے تھے۔ بلاد اسلامیہ کے دیار و امصار میں علمی سرگرمیاں جاری رہتی تھیں۔

کتاب اور خطاط تحسین خط میں مشغول رہتے تھے۔ عباسیوں کے مشہور خطاط ابن مقده نے شاہی فرمان قیصر روم کو لکھ کر بھیجا تھا۔ فرمان کی رعنائی اور حسن سے قیصر اس قدر متاثر ہوا کہ اس نے اس فرمان کو اپنے خزانے میں محفوظ کر لیا اور خاص موقعوں پر اس کا مظاہرہ کرتا تھا (ابوحیان توحیدی، علم الكتاب، ص ۱۵، ۳۲۲ھ، ترجمہ لاہور ۱۹۶۶ء)۔

ترمیں و آرائش کتب کافن مسلمانوں میں بہت ترقی کر گیا تھا۔ روشنائی، جدولیں، نقش و نگار، سونے کے پانی سے تیار کیے جاتے تھے۔ اسی کتابوں کو مطلقاً اور مذہب کہتے تھے۔ انہیں میں مسلمانوں کی تباہی کے موقع پر صلیبی مسیحیوں نے کتب خانے نذر آتش کیے تو وہاں سونا پکھل رہا تھا۔ اسی طرح بغداد کی تباہی کے موقع پر تاتاریوں نے جب کتب خانے نذر آتش کیے تھے تو اس وقت بھی سونا پکھل رہا تھا۔ بغداد کا واقعہ مورخ کبیر حافظ ابن کثیر نے بیان کیا ہے۔

علوم و فنون کی یہ ساری سرگرمیاں، نقش و نگار کی یہ ساری روایتیں تقریباً سارے عالم اسلام میں فروغ پا رہی تھیں۔ رشک اور رقبات میں ایک علاقے کے علا، دوسرے علاقے کے اہل علم سے مقابلہ کرتے تھے۔ جاحظ نے ایک کتاب لکھی فضل السود علی البیض (کالوں کی فضیلت گوروں پر) جس میں بعض سندھی علماء کے کارنامے بیان کیے ہیں۔ ابن حزم انہی نے اس موضوع پر ایک مستقل کتاب لکھی ہے جس میں مغاربہ (انہیں اور مراکش) کی علمی سرگرمیوں کا مقابلہ مشارقہ (خراسان، ایران، عراق) کے

علمائی سرگرمیوں سے کیا ہے۔

بر عظیم پاک و ہند دولت غزنویہ کے عہد میں عالم اسلام کا جزو ہنا۔ ہر تدریج یہاں علمی روایات... مدارس، مساجد، خانقاہیں... درس و تدریس، تصنیف و تالیف کی بساط جنم گئی۔ اسی طرح اس سے قبل خراسان میں یہ روایات قائم ہو چکی تھیں۔ یہاں بھی علم کی اور علمائی تقدیر و ادبی ہونے لگی۔ اس طرح بر عظیم کا خطہ خراسان، ملک اور انتہا کے ہم پلہ ہو گیا۔ البتہ یہاں کوئی این حزم انڈسی جیسا اہل قلم پیدا نہیں ہوا جو اس خطے کے علماء کے محاسن اور کارنامے بیان کرتا اور دوسرے خطوں کے علماء سے مقابلہ کرتا۔

دولت غزنویہ کا ہانی سلطان محمود غزنوی علم دوست سلطان تھا۔ فتح ختنی میں اس کی ایک تصنیف ہے۔ اس کے دربار سے چار سو علماء و فضلا اور شعرا و ابستہ تھے۔ اس کے دربار میں ایک وسیع کتب خانہ تھا (مورخ فرشتہ)۔ پاکستان کے بلوچ اور پختہان قبائل کو اس نے مسلمان بنایا اور ان میں علم کی اشاعت کی۔ انگریزوں نے سیاسی مصلحتوں کی خاطر اس کو غلط رنگ میں پیش کیا۔ قتوح کی فتح پر راجا رام آریہ نے اس کی شان میں ایک قصیدہ لکھا تھا۔ محمود نے خوش ہو کر ہاتھی انعام میں دیا تھا۔

عربی خط کی ترقی کی عجیب صورت رہی ہے۔ جب کہیں نئی سلطنت یا نئی پادشاہت قائم ہوئی، وہاں کاتبوں اور اہل کاروں نے ایک نیا خط... جدید طرز نگارش... رائج کر دیا۔ اس پادشاہت کے دور میں اس خط نے خوب ترقی کی اور خوب مقبول ہوا۔ ہلاکو خان کے برخلاف ایں خانیوں نے بغداد چھوڑ کر تمیز کو دار الخلافہ قرار دیا تو اہل کار اور خطاط وہاں جمع ہو گئے۔ انہوں نے ایک نیا خط "خط تعیین" ایجاد کیا۔ عثمانیوں نے بروسہ چھوڑ کر قسطنطینیہ کو دار الخلافہ پہنچا تو وہاں "خط دیوان" وجود میں آیا۔ تیموریوں نے جب ہرات (افغانستان) کو دار الحکومت قرار دیا تو وہاں "خط نستعلیق" وجود میں آیا۔ ڈاکٹر عبد اللہ چلتائی اس سلسلے میں لکھتے ہیں کہ یہ خط، بہار، شماں ہندستان میں جاری ہوا ہے۔ مغل سلطنت قائم ہو جانے کے بعد یہ خط متروک ہو گیا اور مغل خط نستعلیق جاری ہو گیا حتیٰ کہ عمومی خط بن گیا۔ آج اردو اور فارسی نستعلیق خط میں لکھی جاتی ہیں۔

یون تو ہر مسجد اور خانقاہ میں درس و تدریس کا سلسلہ جاری رہتا تھا اگر علم و فتوح کی تدریس کے لیے جدا گانہ مدارس بھی قائم کیے جاتے تھے۔ بعض مدارس نے بڑی شرکت حاصل کی تھی۔ مثلاً نظامیہ، بغدادیہ، مستنصریہ۔ لیکن ایران کا سب سے بڑا مدرسہ (campus) ربع رشیدی تھا جو تمیز میں تھا۔ اس کو ایں خانیوں کے وزیر رشید الدین فضل اللہ نے قائم کیا تھا۔ مدرسہ کیا تھا اہل علم کے لیے ایک جدا گانہ بستی تھی۔ یہ سیکڑوں ایکٹر پر محیط تھی جس میں ہزاروں سنتے پانی بھرتے رہتے تھے، لکڑہارے لکڑیاں ڈھوتے رہتے تھے اور دوسرے خدمت گار مختلف خدمات انجام دیتے رہتے تھے۔ یہاں علا، قرا اور حفاظت سیکڑوں کی تعداد میں رہتے تھے۔

اس طرح کا ایک مدرسہ پرانی ولی میں شرکے باہر فیروز شاہ تغلق (۷۹۰ھ، ۱۳۸۸ء) نے بنایا تھا جس کے کھنڈرات آج بھی پرانی ولی میں موجود ہیں۔

مشہور مؤرخ ضیاء الدین ہرنی نے اس کی کچھ تفصیل دی ہے: یہ مدرسہ ایک نمر کے کنارے تھا۔ مدرسہ میں ایک پر محیط تھا۔ مدرسے کی عمارت دو منزلہ تھی۔ عمارت کے اوپر ایک گنبد تھا جس کے چاروں طرف رنگ برنگ شیشے لگے ہوئے تھے۔ ایک وسیع مسجد تھی۔ اساتذہ کی رہائش کے کمرے جداگانہ تھے۔ درس گاہ میں شیرازی قالین بچھے ہوئے تھے۔ مدرسے میں اساتذہ اور طلبہ کو مفت کھانا ملتا تھا۔ اساتذہ کو کھانے کے بعد چاندی کے اور اون میں لپٹے ہوئے پان کے بیڑے ملتے تھے۔ اساتذہ سر پر مصری دستار اور جسم پر شامی جبہ پنے رہتے تھے۔ بادشاہ نے اس مدرسے کے لیے ایک بہت بڑا وقف قائم کر رکھا تھا۔

یہ علامہ ہر چیز سے بے نیاز ہو کر درس و تدریس میں مشغول رہتے تھے۔ ان کے اشناک اور مشغولیت کا اندازہ ایک واقعہ سے لگایا جاسکتا ہے۔ ۱۸۵۸ھ میں ہلاکو خان کے ہاتھوں بنداد کے سرے ایک قیامت گزر گئی۔ ہر جگہ قتل و غارت گری اور آتش زنی کا بازار گرم تھا۔ ایک ہفتے کے بعد جب تباہی کا یہ بازار ٹھٹھا ڈا تو ہلاکو خان اس اجزے شرکے گشت کے لیے نکلا۔ وہ مدرسہ مستنصریہ کی طرف جانکلا۔ اس کی حیرت کی انتہا نہ رہی جب اس نے دیکھا کہ مدرسے میں حسب سابق درس و تدریس کی بساط جھی ہوئی ہے۔ علامہ بڑی یکسوئی سے طلبہ کو پڑھا رہے ہیں۔ جیسے کہ شر میں کچھ ہوا ہی نہیں ہے (الفخری، طباطبائی)۔

اس سے ملتا جلتا اشناک کا واقعہ میاں جی نذرِ حسین کا بیان کیا گیا ہے جو جنگ آزادی (۷۸۵ھ، ۱۸۵۷ء) میں پیش آیا۔ انگریزی فوجیں شرپر گولہ باری کر رہی تھیں۔ گولے مسجد کے صحن میں آگر گر رہے تھے۔ اس مسجد میں میاں جی بڑی مستقل مزاجی سے حدیث کا درس دے رہے تھے۔ ساتھ ہی فرماتے جاتے تھے: ”جس کی آئی ہے وہ مرے گا“ (محمد اشرف سندھو)۔

درس و تدریس کے ساتھ یہ علامہ تصنیف و تالیف میں بھی وقت صرف کرتے تھے۔ بعض علماء مستقل طور پر لکھنے کے لیے وقف رہے تھے۔ معجم البلدان کے مصنف یا قوت نے ابو ریحان الہیرونی (۵۰۴ھ) کے متعلق لکھا ہے: الہیرونی علم حاصل کرنے میں دن رات مشغول رہتا تھا۔ قلم کو ہاتھ سے اور آنکھ کو کتاب سے کبھی جدا نہیں کرتا تھا۔ سال میں دون ایسے تھے کہ وہ فارغ ہوتا تھا۔ وہ نوروز اور مرجان کے دن تھے۔ یہ ایرانی تھوار تھے۔ ان دونوں میں اس کے دوست احباب ملنے کے لیے آتے تھے۔ وہ ان کے لیے کھانا پکا کر رکھتا تھا۔ اس نے شادی نہیں کی تھی۔

ہمارے میاں بھی ایک ہمہ وقت تصنیف بزرگ مولانا وحید الدین حیدر آبادی تھے، صاحب وحدۃ اللغات (۷۸۰ھ)۔ وہ لکھتے ہیں: میری عمراب میں کے قریب ہے۔ لیکن اللہ تعالیٰ کے فضل و کرم

سے آنکھ اور ہاتھ کی قوت مثل ایام جوانی کے ہے اور ابھی تک کئی میل پیدل چل لیتا ہو۔ سب سے زیادہ محیب بات یہ ہے کہ چھ بجے صبح سے شام پانچ بجے تک برابر لکھتا رہتا ہوں اور وہ بھی روزانہ۔ یہاں تک کہ یوم العید کو بھی نائم نہیں کرتا۔ بڑے بڑے قوی اور منبوط جوان چھ گھنٹے کی کتابت کرنے کے بعد بھاگ کھڑے ہوتے ہیں۔ میں «گھنٹے برابر لکھتا رہتا ہوں۔ ذلیک فضل اللہ یو تیہ من یشاء۔ باوجود اس کے کہ غذا میری دو پیسرے بھر چاول اور ایک پیسرے بھر آٹا اور سادہ شورپا اور کسی قدر دودھ آدھ پاؤ سے زیادہ نہیں۔

ایسے ہی کثیر التصانیف بزرگ نواب صدیق حسن خاں بھوپالی تھے۔ وہ دولت و امارت کے ساتھ ساتھ تصنیف و تالیف کا مشغله جاری رکھے ہوئے تھے۔ شادی بیاہ میں امرا کے یہاں شرکت کرنے کے لیے ان کو جانا پڑتا تھا۔ وہاں دیر ہو جاتی تھی۔ نواب صاحب وقت کی قدر کرنے کے لیے ایک گوشے میں بیٹھ جاتے تھے۔ قلم دان ان کا ہمیشہ ان کے ساتھ رہتا تھا۔ قلم دان کھوں کر لکھنا شروع کر دیتے تھے۔ ان کی تصنیف کردہ کتابوں کی تعداد کئی سو ہے۔ عربی، فارسی، اردو، تینوں زبانوں میں ان کی کتابیں ہیں۔

یہ علماء انتہائی ناسازگار حالات میں تصنیف کا سلسلہ جاری رکھتے تھے۔ مشور عالم دین مس اللائمه امام سرخسی سے وقت کا بادشاہ ایک فتویٰ کی بنا پر ناراضی ہو گیا اور اس نے بطور سزا ان کو ایک اندھے کنویں میں ڈال دیا اور قید کر دیا۔ امام کے علم کے فیض کا سرجشہ وہاں سے بھی جاری ہو گیا۔ طلبہ اوز جند کے کنویں کی منڈیر پر جمع ہو جاتے تھے۔ امام سرخسی کنویں کے اندر سے املاکراتے تھے اور طلبہ اس کو لکھ لیتے تھے۔ اوز جند کا علاقہ سخت مرد ہے۔ طلبہ روشنائی کو چیختے نے چھٹائے رکھتے تھے تاکہ روشنائی جنمے نہ پائے۔

فقط خنی میں بین الاقوامی قانون کی مشور کتب المبسوط اس حالت میں تصنیف ہوئی ہے۔

ہمارے ملک میں مفتی علیت احمد کا کوروی بھی ایک ایسے ہی بزرگ ہیں۔ ۱۸۵۷ء کی جنگ آزادی کے نتیجے پر انگریزی حکومت نے سخت انتقام لیا تھا۔ اہل علم کی کثیر تعداد کو کالے پانی کی سزا دی تھی یعنی، جزیرہ انڈمان میں محبوس کر دیا تھا۔ اس حالت میں ایک قیدی شخص نے مفتی علیت احمد سے عربی زبان سکھنے کی خواہش ظاہر کی۔ مفتی صاحب نے پسلے حافظ سے تدریس کے لیے ایک کتاب علم الصیفہ لکھی جو آج بھی عربی مدارس کے نصاب میں شامل ہے۔

وہاں امیر احمد خاں ڈاکٹر تھے۔ انہوں نے مفتی صاحب سے سیرت الرسول پر کتاب لکھنے کی فرمائیں کی۔ اس کے پاس خاطر سے مفتی صاحب نے سیرت الرسول پر تواریخ حبیب اللہ کتاب لکھ دی۔ سیرت رسول پر اردو کی یہ پہلی کتاب ہے۔ تواریخ حبیب اللہ اس کا تاریخی نام ہے (۱۸۵۷ء / ۱۸۵۷ء)۔ بعض حکمران علم کے بڑے قدر دان ہوتے تھے۔ وہ چاہتے تھے کہ مشور مصنف کی کتاب بادشاہ کے

نام معنوں کر دی جائے۔ اس کی خاطروہ بے دریغ رقم صرف کر دیتے تھے۔ ابو الفرج اصفہانی اموی عربی زبان و ادب کا بہت بڑا امام تھا۔ اس نے اس موضوع پر کتاب کتاب الْأَغَانِی لکھی تھی۔ قرطبه (اندلس) کے خلیفہ الحکم ثانی (۵۶۶ھ) کو اس کا علم ہوا۔ اس نے اپنی خواہش کا اظہار کیا کہ اس کتاب کا پہلا نسخہ میرے پاس ہونا چاہیے۔ اس کے لیے اس نے ایک ہزار دینار سرخ صرف کرڈا لے اور یہ نسخہ حاصل کر لیا۔

ہمارے ملک میں سلطان محمد شاہ تغلق (۷۵۳ھ) بڑا فاضل علم و دوست حکمران تھا۔ اس کو معلوم ہوا کہ ایران میں مشور عالم قاضی عضد الدین ایجی موافق کی شرح لکھ رہے ہیں۔ اس کو حاصل کرنے کے لیے مولانا عمرانی معین الدین دہلوی کو ایران بھیجا کہ مصنف کتاب میرے نام منسوب کریں اور خود دہلی میں آجائیں۔ تحفہ تھائے لے کر سلطان کی سفارت روانہ ہوئی۔ شیراز کے بادشاہ ابوالسحاق کو ہندی سفارت کا علم ہوا تو اس نے قاضی عضد الدین کی منت سماعت کی کہ وہ یہاں سے ہرگز نہ جائیں۔ اس نے کہا کہ میں آپ کی ہر طرح خدمت کرنے کو تیار ہوں۔ میرا تخت حاضر ہے۔ میری منکوحہ کے علاوہ جو چاہیں لے سکتے ہیں۔ قاضی نے بادشاہ کی بات مان لی۔ ہندی سفارت ہاکام واپس آگئی۔

علم و فن کی قدر دانی کے ایک حیرت انگیز واقعہ کا تعلق شاہ اسماعیل صفوی شاہ ایران کے ساتھ ہے۔ ترکوں اور ایرانیوں کے درمیان ایک بڑی فیصلہ کن جنگ ۹۶۰ھ میں چالداران کے نام سے لڑی گئی۔ دونوں طرف بڑی خون ریزی ہوئی۔ جب تھکت کے آثار نظر آنے لگے تو شاہ اسماعیل صفوی نے حکم دیا کہ بہزاد نقاش اور محمود کاتب کو دارالسلطنت سے لے جا کر غاروں میں روپوش کر دو تاکہ جب عثمانی فوجیں شر کو لوٹیں تو وہ ان دونوں فن کاروں کو یہاں سے نہ لے جائیں۔

ابن سے ملتا جلتا واقعہ ہمارے یہاں بھی پیش آیا۔ گجرات کی جنگ سے واپس آتے وقت بھیلوں نے ہمايوں کی فوج پر شب خون مارا۔ لشکر میں موجود مال و متعار لوٹ کر لے گئے۔ اس میں تاریخ تیوری کا وہ نایاب نسخہ بھی تھا جس کو بہزاد نقاش نے مصور کیا تھا۔ ساری فوج نے وہیں ڈیرے ڈال دیے۔ ساری فوج اس نسخے کی تلاش پر مامور ہو گئی۔ بالآخر جب نسخہ حاصل ہو گیا تب آگے کوچ کا حکم دیا گیا (اکبرنامہ، ابوالفضل، جلد اول، ص ۱۳۶)۔

کتاب سازی اور نقش و نگار سازی کے طریقے مسلمان اپنے ساتھ لے کر ہندستان میں آئے۔ ہندوؤں کے زمانے میں تاڑیا بھوچ پر کتابیں لکھی جاتی تھیں۔ پھر ان چوں کے درمیان سے دھانکا گزار کر ان کو نسختی کرتے تھے۔ وہ جلد بہانا نہیں جانتے تھے۔ جلد سازی عالم اسلام کی روایت ہے۔ مسلمانوں نے مختلف اقسام کے کاغذ بنانے شروع کیا۔ سرفندی، کشیری، نیرن کوئی (سنڌی)، قلی (روئی) کا ساختہ۔

مسلمانوں نے جلد سازی کے فن کی تعلیم دی۔ جلد سازی نے ترقی کر کے ایک فن کی شکل اختیار کر لی۔ ایک جلد میں مختلف فن کا بیک وقت حصہ لیتے تھے، مثلاً کاغذ ساز، کاتب، مذہب، جدول، کش، مجلد، صحاف، زر کوب، لا جور، شو وغیرہ۔

بر عظیم کے شروع میں سب سے پہلے لاہور نے تمذبی طور پر فروغ پایا ہے۔ سلطان محمود غزنوی نے ۳۲۵ھ میں لاہور فتح کیا اور پھر اس کو دارالحکومت بنایا۔ اس کو غزنی خورد کہتے تھے۔ یہاں سلطان ابراہیم مسعود جیسا حکمران (۳۵۰-۳۵۲ھ) گزرا ہے جو سال میں دو قرآن مجید ہاتھ سے لکھ کر حرمین شریفین روانہ کرتا تھا۔ پھر باہر کے علماء اور مشائخ یہاں آنا شروع ہو گئے۔ سید اسماعیل محدث (۳۲۸ھ)، سید حسین زنجانی (۳۲۱ھ)، ابو الحسن علی ہجویری (۳۶۵ھ) ان میں نمایاں نام ہیں۔ علم و فضل کے ساتھ شعروادب کو بھی فروغ حاصل ہوا۔ ابو الفرج رونی (۳۹۲ھ) اور مسعود سعد سلمان لاہوری (۴۵۵ھ) اس دور کے مشہور شاعر تھے۔

لاہور کی یہ رونق زیادہ عرصہ قائم نہ رہ سکی۔ تمااریوں نے ۱۲۳۱ء (۷۳۹ھ) میں حملہ کر کے اسے بری طرح تباہ و برباد کر دیا۔ مغل حکومت کے دور میں لاہور نے دوبارہ عروج حاصل کیا۔ مغلوں نے لاہور میں باغات لگائے۔ لاہور کا گورنر مرتضیٰ گلچی بیگ تھا۔ وہ مرزا دانیال کا خسر اور اکبر پادشاہ کا سرہ ہی تھا۔ وہ عالم دین تھا۔ اس کا معمول تھا کہ کچھری جانے سے قبل اڑھائی گھنٹی دن تک طلبہ کو گھر پر باقاعدہ درس دیتا تھا۔ اس کے پاس ایک عالی شان کتب خانہ تھا۔

مغل حکمرانوں کے دور حکومت میں فن کتاب سازی اور فن خطاطی کو بڑا عروج حاصل ہوا۔ مسجد وزیر خان کے آس پاس کاتب، صحاف، دراق بیشے رہتے تھے۔ یہ لوگ بڑی عجلت میں کتابیں نقل کر دیتے تھے اور معمولی اجرت لیتے تھے۔ اس لحاظ سے یہ بغداد کے سوق الوراقین کے مشابہ تھا۔ اس مسجد میں علام، فضلا، شعراء، ادبیات کا مجمع لگا رہتا تھا۔ خاص طور پر جمود کے روز یہاں بحث مباحثہ، نقد و تبہہ ہوتا رہتا تھا۔ اس لحاظ سے یہ مسجد، قاهرہ مصر کی جامع عمرو بن العاص کے مشابہ تھی اور جامع منصور بغداد کی روایات کو زندہ رکھے ہوئے تھی۔ سکھ حکومت کی آمد سے قبل تک مسجد وزیر خان میں علمی روایات پر قرار تھیں۔

بلی مسجد نے ضمیر وقف نامہ مسجد وزیر خان لاہور میں ان روایات کی تائید کی تھی:

اس مسجد کا امام اور خطیب ایک ہی ہو جو بڑا خوش قرات ہو، اور نماز کے احکام کا بڑا عالم ہو۔ نیز یہ شرط ہے کہ شرقی دروازہ کے باہر دو دکانیں بیچ بالاخانوں کے ہوں۔ یہ دکانیں اسلامی کتب کے مخانی، جلد ساز، جملہ کتابیں بیچنے والوں کے بیٹھنے کے لئے ہوں اور وہ بے کرایہ بیٹھیں گے۔ نیز شرط یہ ہے کہ مسجد میں وینی علوم کی تعلیم کے لئے دو مدرسے ہوں گے (ماخوذ از قانون و رائست، مصنف مولانا غلام دیکھیر نامی، لاہوری، ص ۲۳)۔